

ຮັບສະໝັກ ເພື່ອນຮ່ວມງານ

ຮ່ວມເປັນສ່ວນໜຶ່ງ ສູ່ຄວາມສໍາເລັດກັບພວກເຮົາ...



- **ຕໍາແໜ່ງ: ພະນັກງານວິຊາການຄຸ້ມຄອງລະບົບພື້ນຖານໂຄງລ່າງ ແລະ ຖານຂໍ້ມູນ, ສູນໄອທີ ຈໍານວນ 02 ຕໍາແໜ່ງ**
- **ຕໍາແໜ່ງ: ພະນັກງານວິຊາການພັດທະນາຊອບແວ (Programmer), ສູນບັດ ຈໍານວນ 04 ຕໍາແໜ່ງ**

ທະນາຄານການຄ້າຕ່າງປະເທດລາວ ມະຫາຊົນ ເປັນທະນາຄານທີ່ດໍາເນີນການເຄື່ອນໄຫວວຽກງານພາຍໃຕ້ການຄຸ້ມຄອງຂອງກະຊວງການເງິນ ແລະ ທະນາຄານແຫ່ງ ສປປ ລາວ. ທຄຕລ ມີຄວາມມຸ່ງໝັ້ນໃນການສ້າງປະໂຫຍດ ແລະ ອໍານວຍຄວາມສະດວກໃນການເຮັດທຸລະກໍາ ທາງດ້ານການເງິນໃຫ້ແກ່ລູກຄ້າ. ປະຈຸບັນທຄຕລ ມີ 20 ສາຂາ ແລະ ຫຼາຍກວ່າ 90 ໜ່ວຍບໍລິການທົ່ວປະເທດ. ພວກເຮົາມີຄວາມຍິນດີ ແລະ ຕ້ອງການເພື່ອນຮ່ວມງານຈໍານວນໜຶ່ງ ເພື່ອເຂົ້າມາຮ່ວມສ້າງສາ ແລະ ພັດທະນາ ທຄຕລ ໃຫ້ມີຄວາມກ້າວໜ້າ ແລະ ເຕີບໃຫຍ່ໄປພ້ອມໆກັນ.

ທະນາຄານການຄ້າຕ່າງປະເທດລາວ ມະຫາຊົນ ສໍານັກງານໃຫຍ່ ມີຄວາມຕ້ອງການຮັບພະນັກງານ ເພື່ອປະກອບເຂົ້າ ສູນໄອທີ ແລະ ສູນບັດ, ສໍານັກງານໃຫຍ່, ຕໍາມິລາຍລະອຽດລຸ່ມນີ້:

- 1. ຕໍາແໜ່ງ: ພະນັກງານວິຊາການຄຸ້ມຄອງລະບົບພື້ນຖານໂຄງລ່າງ ແລະ ຖານຂໍ້ມູນ, ສູນໄອທີ ຈໍານວນ 02 ຕໍາແໜ່ງ**
 - ເພດ: ຊາຍ, ອາຍຸ 22-35 ປີ (ເກີດລະຫວ່າງປີ 1987-2000)
 - ລະດັບການສຶກສາ: **ຮຽນຈົບປະລິນຍາຕີຂັ້ນໄປ** ສາຂາວິທະຍາສາດຄອມພິວເຕີ, ເຕັກໂນໂລຊີຂໍ້ມູນຂ່າວສານ ແລະ ອື່ນໆທີ່ກ່ຽວຂ້ອງກັບໄອທີ (ຍົກເວັ້ນສາຂາບໍລິຫານທຸລະກິດໄອທີ).
 - ມີຄວາມຮູ້ດ້ານພາສາອັງກິດ, ພາສາຈີນ ຫຼື ພາສາຕ່າງປະເທດໃດໜຶ່ງໃນລະດັບດີ (ເວົ້າ, ຂຽນ, ອ່ານ, ຟັງໄດ້ຄ່ອງແຄ້ວ)
 - ຄະແນນສະເລ່ຍຮຽນຈົບ CGPA 2,70/4,00 ຫຼື 6,75/10 ຂັ້ນໄປ ຫຼື ທຽບເທົ່າ.
 - ມີຄວາມຮູ້ ແລະ ເຂົ້າໃຈຕໍ່ກັບລະບົບໄອທີທີ່ຕົນເອງມັກ ແລະ ສຶກສາຢູ່ເປັນຢ່າງດີ
 - ມີຄວາມຮູ້ໃນການນໍາໃຊ້ລະບົບປະຕິບັດການ Linux ຫຼື Unix
 - ມີຄວາມຮູ້ກ່ຽວກັບລະບົບ NAS, SAN Storage, Load Balancer
 - ມີຄວາມຮູ້ໃນການນໍາໃຊ້ລະບົບຖານຂໍ້ມູນ, ການນໍາໃຊ້ລະບົບ Virtual Machine, Container ຫຼື ມີຄວາມຮູ້ອື່ນໆ ກ່ຽວກັບ Open Source Software ທີ່ກ່ຽວກັບລະບົບຖານຂໍ້ມູນເຊັ່ນ: Big Data, Block Chain, AI ແລະ ອື່ນໆ
- 2. ຕໍາແໜ່ງ: ພະນັກງານວິຊາການພັດທະນາຊອບແວ (Programmer), ສູນບັດ ຈໍານວນ 04 ຕໍາແໜ່ງ**
 - ເພດ: ຊາຍ ຫຼື ຍິງ, ອາຍຸ 22-35 ປີ (ເກີດລະຫວ່າງປີ 1987-2000)
 - ລະດັບການສຶກສາ: **ຮຽນຈົບປະລິນຍາຕີຂັ້ນໄປ** ໃນສາຂາວິທະຍາສາດຄອມພິວເຕີ, ເຕັກໂນໂລຊີຂໍ້ມູນຂ່າວສານ, ສາຂາການພັດທະນາໂປຣແກຣມຄອມພິວເຕີ, ສາຂາການພັດທະນາເວັບໄຊ ແລະ ອື່ນໆທີ່ກ່ຽວຂ້ອງກັບໄອທີ (ຍົກເວັ້ນສາຂາບໍລິຫານທຸລະກິດໄອທີ) ຫຼື **“ຜູ້ທີ່ສໍາເລັດການສຶກສາ ໂດຍໄດ້ປ້ອງກັນບົດຈົບຊັ້ນແລ້ວ ແລະ ລໍຖ້າຮັບໃບປະກາດ”** ແມ່ນສາມາດສະໝັກໄດ້ ແຕ່ຕ້ອງມີເອກະສານຢັ້ງຢືນຈາກສະຖາບັນການສຶກສາທີ່ກ່ຽວຂ້ອງຢັ້ງຢືນໃຫ້ວ່າ ຜູ້ສະໝັກແມ່ນໄດ້ຜ່ານການປ້ອງກັນບົດຈົບຊັ້ນແລ້ວ ລໍຖ້າແຕ່ຮັບໃບປະກາດເທົ່ານັ້ນ.

- ມີຄວາມຮູ້ດ້ານພາສາອັງກິດ, ພາສາຈີນ ຫຼື ພາສາຕ່າງປະເທດໃດໜຶ່ງໃນລະດັບດີ (ເວົ້າ, ຂຽນ, ອ່ານ, ຟັງໄດ້ຄ່ອງແຄ້ວ)
- ຄະແນນສະເລ່ຍຮຽນຈົບ CGPA 2,70/4,00 ຫຼື 6,75/10 ຂຶ້ນໄປ ຫຼື ທຽບເທົ່າ
- ມີຄວາມຮູ້ໃນພາສາໂປຼແກມໃດໜຶ່ງເຊັ່ນ: Java, C#, Nodejs, Python
- ມີຄວາມຊຳນານໃນພາສາການສ້າງເວັບໄຊໃດໜຶ່ງເຊັ່ນ: PHP, JavaScript, CSS, HTML
- ຮູ້ນຳໃຊ້ຂໍ້ມູນໃດໜຶ່ງເຊັ່ນ: MySQL, SQL Server, Oracle
- ຮູ້ນຳໃຊ້ Framework ໃດໜຶ່ງເຊັ່ນ: Angular, Vue.js, React, Flutter

● **ຄຸນລັກສະນະເພີ່ມຕື່ມຂອງຜູ້ສະໝັກແຕ່ລະຕຳແໜ່ງງານ**

- ຜູ້ສະໝັກຕ້ອງເປັນຄົນສັນຊາດລາວ, ມີສຸຂະພາບແຂງແຮງດີ
- ມີຄວາມຊື່ສັດບໍລິສຸດ, ມະນຸດສຳພັນດີ, ບຸກຄະລິກວ່ອງໄວຫ້າວຫັນ ແລະ ອິດທິນ, ລະອຽດຮອບຄອບ, ມີລະບຽບວິໄນ ແລະ ມີຄວາມຮັບຜິດຊອບສູງ
- ມີຄວາມສາມັກຄີ, ສາມາດເຮັດວຽກເປັນທີມໄດ້
- ຜູ້ສະໝັກຕ້ອງ “**ບໍ່ແມ່ນພະນັກງານລັດຖະກອນ**” ຂອງອົງການຈັດຕັ້ງລັດ, ຖ້າຫາກການຈັດຕັ້ງຫາກສືບຮູ້ພາຍຫຼັງວ່າໄດ້ມີການໃຫ້ຂໍ້ມູນທີ່ບໍ່ເປັນຄວາມຈິງແມ່ນຈະຖືກຕັດສິດ ແລະ ບໍ່ໄດ້ຮັບການພິຈາລະນາ
- ບໍ່ເຄີຍກະທຳຄວາມຜິດໂດຍເຈດຕະນາທີ່ຜິດກົດໝາຍຂອງ ສປປ ລາວ ຫຼື ຢູ່ໃນຂັ້ນຕອນການດຳເນີນຄະດີໃດໜຶ່ງ.
- ບໍ່ເຄີຍຖືກໄລ່ອອກ ຫຼື ປະລະໜ້າທີ່ຈາກອົງກອນໃດໜຶ່ງມາກ່ອນ
- ສາມາດເຮັດວຽກພາຍໃຕ້ຄວາມກົດດັນ, ກົງຕໍ່ເວລາ ແລະ ມີຄວາມເສຍສະຫຼະ
- ມີໃຈມັກຮັກໃນເຕັກໂນໂລຊີໃໝ່ໆ, ຮັກໃນການຄົ້ນຄວ້າສິ່ງໃໝ່ທີ່ເຫັນວ່າແທດເໝາະກັບວຽກງານໄອທີໃນຂົງເຂດການທະນາຄານ, ການເງິນ ແລະ ວຽກງານທີ່ການຈັດຕັ້ງມອບໝາຍໃຫ້
- ມີຄວາມຄິດລິເລີ່ມສ້າງສັນ ແລະ ມັກສຶກສາຄົ້ນຄວ້າຮ່າຮຽນເອົາຄວາມຮູ້ໃໝ່
- ສາມາດໄປວຽກຕ່າງແຂວງ ຫຼື ເຮັດວຽກນອກໂມງການໄດ້.
- ສາມາດປະຈຳການໃນຕອນກາງຄືນ, ວັນພັກລັດຖະການ ຫຼື ວັນເສົາ-ອາທິດໄດ້
- ສາມາດໄປປະຈຳການຕ່າງແຂວງ ຫຼື ຕາມການຈັດວາງ ແລະ ສັບຊ້ອນຂອງການຈັດຕັ້ງ

✚ **ວິທີການສະໝັກ: ຜູ້ທີ່ມີເງື່ອນໄຂຄົບຖ້ວນຕາມການປະກາດ ແລະ ມີຄວາມສົນໃຈທີ່ຈະສະໝັກວຽກໃນຕຳແໜ່ງຕ່າງໆແມ່ນໃຫ້ອ່ານລາຍລະອຽດ ແລະ ປະຕິບັດຕາມຂັ້ນຕອນລຸ່ມນີ້:**

- 1) ເຂົ້າໄປປະກອບແບບຟອມສະໝັກທາງອອນລາຍໄດ້ທີ່ ເວັບໄຊຂອງ ທຄຕລ www.bcel.com.la > ສະໝັກວຽກ > ສະໝັກວຽກໄອທີກັບ BCEL > ເລືອກຕຳແໜ່ງທີ່ຕົນເອງຕ້ອງການສະໝັກ > ຈາກນັ້ນປະກອບຂໍ້ມູນຂອງຕົນລົງແບບຟອມ.
 - ສຳລັບການປະກອບຂໍ້ມູນຂອງຜູ້ສະໝັກລົງໃນແບບຟອມ ຕ້ອງລະບຸທຸກຂໍ້ມູນໃຫ້ຄົບຖ້ວນຕາມແບບຟອມກຳນົດ ໂດຍສະເພາະອີເມວ ແລະ ເບີໂທຂອງຜູ້ສະໝັກຈະຕ້ອງເປັນອີເມວ ແລະ ເບີໂທທີ່ນຳໃຊ້ປະຈຸບັນ ແລະ ເປີດນຳໃຊ້ປົກກະຕິ.
 - ເອກະສານຈຳເປັນໃນເບື້ອງຕົ້ນທີ່ຕ້ອງອັບໂຫຼດປະກອບລົງໃນແບບຟອມສະໝັກອອນລາຍມີ: **(ເອກະສານຕ້ອງເປັນຮູບແບບຟາຍ PDF ເທົ່ານັ້ນ)**
 - **ຕຳແໜ່ງຂອງສູນໄອທີ: ຕ້ອງມີ ໃບປະກາດ ແລະ ໃບຄະແນນວິຊາສະເພາະຂອງ ຜູ້ສະໝັກ ທັງສະບັບພາສາອັງກິດ ແລະ ພາສາລາວ**
 - **ຕຳແໜ່ງຂອງສູນບັດ: ແມ່ນຕ້ອງມີ ໃບປະກາດ ແລະ ໃບຄະແນນວິຊາສະເພາະຂອງ ຜູ້ສະໝັກ ທັງສະບັບພາສາອັງກິດ ແລະ ພາສາລາວ (ສະເພາະຜູ້ທີ່ມີໃບປະກາດ ແລະ ໃບຄະແນນແລ້ວ), ສຳລັບຜູ້ທີ່ສຳເລັດການສຶກສາໂດຍໄດ້ປ້ອງກັນບົດຈົບຊັ້ນແລ້ວ ລໍຖ້າຮັບໃບປະກາດ ແມ່ນ**

ຕ້ອງມີ ໃບຄະແນນ ແລະ ເອກະສານຢັ້ງຢືນການຜ່ານການປ້ອງກັນບົດຈົບຊັ້ນແລ້ວ ລໍຖ້າແຕ່ຮັບ ໃບປະກາດ ຈາກສະຖາບັນການສຶກສາທີ່ກ່ຽວຂ້ອງຢັ້ງຢືນໃຫ້ພ້ອມ.

ສ່ວນເອກະສານອື່ນໆທີ່ລະບຸໃນຂໍ້ 4 ຂ້າງລຸ່ມ ແມ່ນບໍ່ຈໍາເປັນຕ້ອງອັບໂຫຼດລົງໃນແບບຟອມ ຊຶ່ງຜູ້ສະໝັກຈະໄດ້ປະກອບມາພາຍຫຼັງ ຖ້າຫາກຜ່ານການຄັດເລືອກໃຫ້ເຂົ້າສອບເສັງແລ້ວ.

❖ **ໝາຍເຫດ:ສໍາລັບຜູ້ທີ່ສໍາເລັດການສຶກສາແລ້ວລໍຖ້າຮັບໃບປະກາດ ແມ່ນສາມາດສະໝັກໄດ້ສະເພາະ ຕໍາແໜ່ງຂອງສູນບັດເທົ່ານັ້ນ. ເອກະສານໃບປະກາດ ແລະ ໃບຄະແນນຂອງຜູ້ທີ່ຈົບຈາກຕ່າງປະເທດ ທີ່ໃບປະກາດ ແລະ ໃບຄະແນນ ອອກເປັນພາສາຂອງປະເທດນັ້ນໆ ເຊັ່ນ: ຈີນ, ຫວຽດນາມ ຫຼື ບັນດາປະເທດ ທີ່ບໍ່ໄດ້ເປັນພາສາອັງກິດ ແມ່ນໃຫ້ຄັດຕິດສະບັບທີ່ເປັນພາສາອັງກິດມາຕື່ມ.**

2) ຜູ້ສະໝັກທີ່ໄດ້ປະກອບຂໍ້ມູນຕ່າງໆໃນແບບຟອມສະໝັກທາງອອນລາຍ ສໍາເລັດ ແລະ ຄົບຖ້ວນ ຈະໄດ້ຮັບອີເມວແຈ້ງລະຫັດຜູ້ສະໝັກຈາກ ທຄຕລ ແຕ່ຖ້າຜູ້ສະໝັກທີ່ບໍ່ໄດ້ຮັບການແຈ້ງລະຫັດຈາກ ທຄຕລ ແມ່ນໝາຍເຖິງການສະໝັກບໍ່ສໍາເລັດ ຫຼື ລະບົບມີການ Reject ອັດຕະໂນມັດ ຊຶ່ງສາມາດຕິດຕໍ່ສອບຖາມເພີ່ມຕື່ມໄດ້ກັບພະແນກຈັດຕັ້ງ-ພະນັກງານຕາມລາຍລະອຽດຂໍ້ທີ 6.

3) ຜູ້ສະໝັກ 01 ຄົນ ສາມາດສະໝັກໄດ້ 01 ຕໍາແໜ່ງ ເທົ່ານັ້ນ, ຜູ້ສະໝັກຈະຕ້ອງເອົາໃຈໃສ່ໃນການບັກທົກ ຫຼື ຈີ້ຈໍາ ລະຫັດສະໝັກຂອງຕົນເອງຢ່າງລະອຽດ ເນື່ອງຈາກ ທຄຕລ ຈະແຈ້ງຂໍ້ມູນຜູ້ສະໝັກທີ່ຜ່ານການຄັດເລືອກໃຫ້ເຂົ້າສອບເສັງ ອອກທາງເວັບໄຊຂອງ ທຄຕລ ເປັນລະຫັດປະຈໍາຕົວຂອງນັກສອບເສັງເທົ່ານັ້ນ (ຈະບໍ່ໄດ້ແຈ້ງຊື່ ແລະ ນາມສະກຸນນັກສອບເສັງ).

4) ກໍານົດເວລາໃນການເປີດ-ປິດຮັບສະໝັກ:

- ເປີດຮັບສະໝັກອອນໄລຜ່ານທາງເວັບໄຊ ທຄຕລ ນັບແຕ່ວັນທີ **01-15/07/2022.**
- ກໍານົດເວລາໃນການແຈ້ງລະຫັດຜູ້ທີ່ຜ່ານ ເຂົ້າຮອບການສອບເສັງຜ່ານທາງເວັບໄຊ ທຄຕລ ມີດັ່ງນີ້:
 - ຜູ້ສະໝັກນັບແຕ່ວັນທີ **01-10/07/2022** ແຈ້ງລະຫັດຜູ້ທີ່ຜ່ານ ໃນວັນ **12/07/2022.**
 - ຜູ້ສະໝັກນັບແຕ່ວັນທີ **11-15/07/2022** ແຈ້ງລະຫັດຜູ້ທີ່ຜ່ານ ໃນວັນ **18/07/2022.**
- ສໍາລັບຜູ້ທີ່ບໍ່ຜ່ານ ທາງ ທຄຕລຈະແຈ້ງໃຫ້ຊາບຜ່ານອີເມວ ແລະ ເບີໂທ ທີ່ຜູ້ສະໝັກໄດ້ໃຊ້ໃນການສະໝັກອອນລາຍ.
- ຜູ້ສະໝັກອອນລາຍທີ່ຜ່ານເງື່ອນໄຂຈະຕ້ອງປະກອບເອກະສານມາໃຫ້ພະແນກຈັດຕັ້ງ-ພະນັກງານ ຢູ່ທີ່ຊັ້ນ 4 ຕົກ C ສໍານັກງານໃຫຍ່ ນັບແຕ່ວັນທີ **12-22/07/2022** ໃນວັນ ແລະ ໂມງລັດຖະການ, **ວັນຈັນ-ວັນສຸກ, 08:30-15:30 ໂມງ, ເອກະສານການປະກອບການສະໝັກທີ່ຕ້ອງມາຍື່ນກັບ ພະແນກຈັດຕັ້ງ-ພະນັກງານ ສໍາລັບຜູ້ທີ່ຜ່ານເງື່ອນໄຂ ປະກອບມີ:**

- | | |
|--|--|
| 1. ຟອມສະໝັກງານ ຂອງ ທຄຕລ (ດາວໂຫຼດໄດ້ທີ່ເວັບໄຊ ທຄຕລ) | 6. ສໍາເນົາໃບປະກາດມໍປາຍ. |
| 2. ຊີວະປະຫວັດເປັນເພົາ 3-4 ໜ້າ (ສະບັບຕົ້ນຈໍາກາດ ແລະ ບໍ່ເກີນ 3 ເດືອນ). | 7. ໃບກວດສຸຂະພາບ (ສະບັບຕົ້ນຈໍາກາດ ແລະ ບໍ່ເກີນ 6 ເດືອນ). |
| 3. ຮູບຖ່າຍ 3x4 ຈໍານວນ 03 ໃບ (ຖ່າຍບໍ່ເກີນ 3 ເດືອນ). | 8. ໃບຢັ້ງຢືນຄໍາປະກັນ (ສະບັບຕົ້ນຈໍາກາດ ແລະ ບໍ່ເກີນ 3 ເດືອນ). |
| 4. ສໍາເນົາບັດປະຈໍາຕົວ ຫຼື Passport ແລະ ສໍາມະໂນຄົວ. | 9. ໃບແຈ້ງໂທດ (ສະບັບຕົ້ນຈໍາກາດ ແລະ ບໍ່ເກີນ 3 ເດືອນ). |
| 5. ສໍາເນົາໃບປະກາດວິຊາສະເພາະ ແລະ ໃບຄະແນນ (ໃຫ້ຖືສະບັບຕົ້ນມາພ້ອມ). | 10. ໃບຢັ້ງຢືນທີ່ຢູ່ (ສະບັບຕົ້ນຈໍາກາດ ແລະ ບໍ່ເກີນ 3 ເດືອນ). |
| | 11. ເອກະສານຢັ້ງຢືນສໍາເລັດການສຶກສາ (ສໍາລັບຜູ້ທີ່ສະໝັກຕໍາແໜ່ງຂອງສູນບັດ ແລະ ຍັງບໍ່ທັນໄດ້ຮັບໃບປະກາດ) |

• ຜູ້ສະໝັກທີ່ບໍ່ປະກອບເອກະສານ ແລະ ມາຍື່ນສະໝັກຕາມກໍານົດເວລາແມ່ນຈະບໍ່ມີສິດເຂົ້າສອບເສັງກັບ ທຄຕລ.

- 5) ຜູ້ສະໝັກທີ່ປະກອບເອກະສານຄົບຖ້ວນ ແລະ ມີເງື່ອນໄຂຖືກຕ້ອງຕາມປະກາດເທົ່ານັ້ນ ທາງ ທຄຕລ ຈຶ່ງຈະພິຈາລະນາຮັບແບບຟອມ.
- 6) ລາຍລະອຽດເພີ່ມເຕີມສາມາດສອບຖາມໄດ້ທີ່ ພະແນກຈັດຕັ້ງ-ພະນັກງານ ໂທ: 021 213200-417 ຫຼື 418 ໃນໂມງລັດຖະການ.
- 7) ບໍ່ອະນຸຍາດໃຫ້ພໍ່ແມ່, ອ້າຍ-ເອື້ອຍ ແລະ ພີ່ນ້ອງຂອງຜູ້ສະໝັກງານມາພົວພັນຮັບ-ສົ່ງເອກະສານແທນ ແລະ ໃນການມາສົ່ງເອກະສານສະໝັກວຽກຕ້ອງຖືໃບປະກາດວິຊາສະເພາະ ແລະ ໃບຄະແນນ ສະບັບຂອງແທ້ມາຢັ້ງຢືນນຳ.

ນະຄອນຫຼວງວຽງຈັນ, ວັນທີ 01 JUL 2022

ຫົວໜ້າພະແນກ

ທະນາຄານການຄ້າຕ່າງປະເທດລາວ
ມະຫາຊຸມ
ພະແນກ ຈັດຕັ້ງແລະພະນັກງານ

ລັດສະໝີ ດຳລົງບຸນ

